

NINU CREMONA

PJONIER TAL-GRAMMATIKA MALTIJA MODERNA

Ta' P. DWARDU FENECH, B.A. (Gen.), B.A. (Hons.), M.A., O.S.A.

Fil-ktieb tieghu "Antologija ta' Proza Maltija" li l-Universita' stampatlu fl-1970, Ninu Cremona tkellem dwar "Il-Taghlim Grammatikali" u qalilna li anki fi zminijietna dan ghadu mehtieg(1). Xi whud mill-kittieba taghna, "ghalkemm jidhrilhom li l-kitba taghhom twiegeb ghal dak li trodd is-sistema grammatikali tal-**Ghaqda**, jaghilu fl-ortografija ta' xi kliem ta' reqqa, u l-htija ta' dan kollu ghaliex moħhom ghadu ma apprezzax bizzejjed it-taghlim razzjonali ta' xi reguli grammatikali"(2). Imbagħad is-Sur Nin iżid ighid: "Il-kitba grammatikali ta' lsien hija l-lisba formali tal-kitba skolastika, ufficjali u letterarja ta' pajjiż"(3).

Ninu Cremona fehem minn kmieni l-importanza tal-grammatika Maltija. Bis-sahha ta' Ġuże' Muscat Azzopardi, fl-1912 dan l-istudjuż

1. A. Cremona, Antologija ta' Proza Maltija, Malta University Press, 1970, pp. 5-8.
2. Ibid., p. 7.
3. Ibid., p. 7.

beda jikteb bil-Malti għall-gurnal "Il-Habib". U mhabba f'hekk qabed jinteressa ruhu fil-kitba xierqa tal-Malti. L-ewwel regoli tgħalimhom minn fuq il-ktieb "Il-Muġtieh tal-Chitba Maltija" (Malta, 1901) ta' Ganni Vassallo. Kien ma' dan l-awtur li s-Sur Nin hadem mill-1920 sal-1923 biex jibni ortografija u grammatika kemm jista' jkun fuq regoli xjentifiċi. Huma kienu mqabbdha jagħmlu dan ix-xogħol minn Kummissjoni fi hdan l-Għaqda tal-Malti, u hadmu f'isimha. Fit-18 ta' Diċembru 1921 l-Għaqda approvat l-alfabet il-gdid tagħhom wara li b'd-dlet żewġ simboli minnu. Wiehed minn dawn is-simboli kien jirrapprezenta l-gh. Ninu Cremona kien xtaq jinqeda bl-ittra g b'sing mimdud fuqha. L-idea kienet li juża simbolu wahdieni, u mhux digraff kif fil-fatt sar. Minhabba f'hekk xtaqu li jrossu ma' xulxin is-simboli g u h li jsawru d-digraff gh. Dwar dan hemm nota fit-"Tagħrif Fuq il-Kitba Maltija"(4), li hareġ mill-Istamperija tal-Gvern bis-saħħa ta' Turu Mifsud li kien membru fil-Parlament.

L-ewwel xogħol li għamel Ninu Cremona fuq il-grammatka kien fl-1921, sewwa sew għoxrin sena qabel ma hareġ it-tieni edizzjoni tat-tieni ktieb tat-"Tagħlim Fuq il-Kitba Maltija" fejn jidher fl-aqwa tiegħu bhala grammatiku. Dan kien l-istudju tiegħu: "Compendio sulla ortografia razionale del Dialetto Maltese", li baqa' ma stampax ruhu. Fl-1928, habibu Ganni Vassallo hareġ "L'Ortografia Maltese" (Malta). Imma Cremona kien għadu qed jahdem fl-istess qasam, u s-sena ta' wara hareġ "A Manual of Maltese Orthography and Grammar". F'dan il-ktieb, Ninu Cremona ma nqediex bl-alfabet ta' l-Għaqda. Hu ried jilhaq il-htieġa tal-mument, l-izjed ta' l-ufficjali tal-Gvern u l-membri tal-pulizija. Għalhekk reġa' nqeda bl-alfabet ta' l-Akkademja Filoloġika Mat'ija (1840), bl-eċċezzjoni tas-simbolu u li minflok dahhal l-ghelm w me'ta deherlu li kellu valur konsonantali. Dal-ktieb fih hafna xogħol interessanti, bhal ma hu l-istudju li għamel is-Sur Nin dwar il-pożizzjoni tal-konsonanti u tal-vokali tan-nomi verbali. Hekk, fuq il-mudelli: bard, talb, u oħrajn, hareġ il-forma KVKK (K = Konsonanti, V = Vokali). Biss, imbagħad, meta mess il-verbi mmisslin ma tax każ tal-ordni tal-forom verbali Gharbin li fuqhom huma msawrin dawk tagħna fil-qofol tagħhom. Kien minhabba f'hekk li fl-1936 Edmund F. Sutcliffe S.J., fil-waqf li dahhal l-isem ta' dil-grammatka fil-biblijografija tiegħu, seta' jgħid: "Not one of the grammars enumera-

4. Tagħrif Fuq il-Kitba Maltija, Malta, Stamperija tal-Gvern, 1924, p. iii.

ted in the bibliography presents a correct scheme of the verb''(5)

Fis-sena 1936 hargu żewġ grammatki tal-Malti mill-Istamperija ta' l-Università ta' Oxford. Wahda hi dik ta' Sutcliffe, ktieb ta' 300 paġna, li jhaddan fih mhux biss grammatka (213-il paġna), imma wkoll siltiet ta' proża u poezija (31 paġna) u vokabclarju (36 paġna), u l-ohra hi ta' Ninu Cremona: "Taghlim Fuq il-Kitba Maltija", l-ewwel ktieb, b'123 paġna. L-istampatur kien John Johnson. Il-ktieb kien jinbiegh xelin, prezz irhis hdejn dak tal-"Manual of Maltese Orthography" li kien xelin u nofs, ghal wiehed u sebghin paġra. L-"Taghrif" kien jinbiegh għaxar soldi biss, imma dan kien stampat fl-Istamperija tal-Gvern.

It-"Taghlim Fuq il-Kitba Maltija" hu l-ikbar xoghol ta' fejda li ghamel Ninu Cremona ghal-Malti. Ghaliex bis-sahha tieghu l-Maltin tghallmu jiktbu sewwa u fl-istess hin bdew jinqedew bl-alfabet u bl-ortografija l-għdida fil-kibiet kollha taghhom. Hekk, il-gurnali bil-Malti li kienu jeżistu bdew jaqilbu ftit ftit ghall-kitba l-għdida, jonkella waqfu u ghamlu wisa' ghal gurnali oħra. Hekk ukoll ghamlu r-rivisti reliġjużi u xjentifiċi. U xi ngħidu għall-kotba godda bil-Malti li bdew johorġu dejjem iżjed, sa ma fi żminijietna qeghdin naraw kotba godda tista' tghid kull ġimgħa?

Fid-dahla ta' l-ewwel edizzjoni ta' l-ewwel ktieb tal-grammatika tieghu, is-Sur Nin ighid li "Fil-metodu, fit-tqassim ta' reguli ta' ortografija u fi hwejjeġ oħra... jien imxejt fuq iż-żewġ xoghlijiet manuskritti tas-Surmastrijiet, is-Sur G. Ebejer u s-Sur G.A. Cilia. Dan ta' l-aħħar għinni wkoll fil-fasla tat-taqsimiet ta' dan il-ktieb" (6). F'dan il-ktieb jidher li s-Sur Nin fittex li jkun kemm jista' jkun prattiku ghal dak iż-żmien. Kien għalhekk li, per eżempju, hafna drabi qaghad ighidilna kif ghandna niktbu l-Malti, u wara jghid kif m'għandiex niktubuh. Ried inehhi l-idea tal-ki-ba l-qadima u fl-istess hin ma jhallix jinbtu żbalji godda minhabba l-ortografija l-għdida. Hwejjeġ bhal dawn il-lum ghamlu żmienhom u iżjed ifixxlu milli jghinu. Il-verbi mmisslin, fl-ewwel edizzjoni ta' l-ewwel ktieb, is-Sur Nin sejhilhom ukoll **verbi miżjudin**. Din it-terminologija tfakkarna f'Vassalli, li fil-grammatka tieghu, it-tieni edizzjoni, sejhilhom **aucti** alla Latina,

5. Edmund F. Sutcliffe S.J., A Grammar of the Maltese Language with Chresomathy and Vocabulary, Third Impression, 1960, Progress Press, Malta, p. vi.
6. A. Cremona, Taghlim Fuq il-Kitba Maltija, l-Ewwel Ktieb, Oxford University Press, 1936, pp. 5-6.

jew **augmentati**, li trodd bit-Taljan il-kelma Latina. Vassalli jghid hekk: "I verbi indicano le azioni, e si distinguono nel Maltese in **Radicali** (verbi tal-għerq jew ewlenin) e in **Aucti**, ossia Aumentati"(7).

Is-Sur Nin għadd il-gh bhala konsonanti shiha, indipendentement mill-pożizzjoni. Għalhekk verbi li jispiċċaw bil-gh, bħal **laqa'** qal li huma verbi shah(8). Mhux hekk għamel Sutcliffe, li, għalkemm kien professur tal-Lhudi u studjuż tal-ilsna semitiċi, qal li huma verbi dghajfin (9). L-iżjed haġa li setgħet gaghlitu jiżbalja iil dan l għaref Inġliż kienet il-j li tidher flok l-gh fl-ewwel u fit-tieni persuna, għadd singular u għadd plural, taż-żmien passat.

Il-verbi mnisslin kemm kemm isemmihom is-Sur N.in fl-ewwel ktieb tal-grammatka tieghu. Hu ma jaghtiniex il-forom tagħhom. Dan ix-xogħol hallieh għat-tieni ktieb. Imma hu kien ġa tkellem dwarhom fl-1929 fil-ktieb "A Manual of Maltese Orthography". Hawnhekk qalilna li l-forom imnisslin huma aktarx tmienja, jiġifieri:

L-Ewwel Forma: verbi bit-tieni konsonanti tal-għerq imtennija, eż. qabbad, (= it-tieni forma kif nafuha ahna);

It-Tieni Forma: verbi li jibdlu l-ewwel vokali f'ā jew f'ie, eż. ftiehem (= it-tielet forma);

It-Tielet Forma: verbi li jieħdu N quddiem il-forma ewlenija, eż. nqabad, (= is-seba' forma);

Ir-Raba' Forma: verbi li jieħdu T qabel l-ewwel forma mnissla, eż. tqatta', (= il-hames forma), jew qabel it-tieni forma mnissla, eż. Tqatel (= is-sitt forma), jew qabel il-kwadrilitteri; eż. tqarben, (= it-tieni forma tal-kwadrilitteri);

Il-Hames Forma: Verbi ewlenin li jieħdu T wara l-ewwel konsonanti tal-għerq, eż. ftaqar (= it-tmien forma);

Is-Si't Forma: Verbi ewlenin li jieħdu ST qabel il-forma ta' l-imperativ, eż. stahba, (= l-ghaxar forma);

Is-Seba' Forma: Verbi ewlenin li jieħdu NT fil-bidu, eż. ntqal, (= għamla ohra, varjanti tas-seba' forma);

It-Tmien Forma: Verbi ewlenin li tilfu l-ewwel vokali, u li tawlu l-vokali l-ohra, eż. bjad, (= id-disa' forma).

7. M.A. Vassalli, Grammatica della Lingua Maltese, Seconda Edizione, Malta, 1827, p. 38.

8. A. Cremona, Tagħlir, op. cit., p. 51.

9. E.F. Sutcliffe, op. cit., pp. 101-105.

Fl-1938 Ninu Cremona hareġ it-Tieni Ktieb tat-"Tagħrif Fuq il-Kitba Maltija". F'dan ix-xogħol, l-awtur tenna xi haġa milli kien qal fl-ewwel ktieb, dahhal elementi li kienu jeżistu bnadi oħra, bħal, ingħidu ahna, fit-"Tagħrif Fuq il-Kitba Maltija", u zied hwejjeg ġodda. Hekk, per eżempju, meta tkellem dwar l-alfabet, dahhal regoli li mhux biss kienu ġa sabu posthom fit-"Tagħrif", imma wkoll kienu ssemmejw minn M.A. Vassalli: "1. Ogni suono della lingua dev'esser indicato da una sola cifra, o lettera distintamente d'ogni altra. 2. Niuna lettera può avere più d'un suono... 3. Quindi niun suono può descriversi con più lettere... 4. Niuna lettera può indicare ad arbitrio un suono espresso per via d'un'altra..." (10).

Fl-ewwel edizzjoni tat-tieni ktieb tal-grammatka tiegħu, Cremona tkellem dwar il-forom tal-verbi, u qassamhom b'mod differenti minn li kien għamel fil-"Manual of Maltese Orthography". Il-verbi mnisslin ġabarhom f'suriet jew forom għalihom, indipendentement mill-ewwel forma. "Il-metodu magħżul minni li jifred is-Sura jew il-Forma Ewlenija mill-Imnissla jimxi ma' dak ta' Vassalli u Panzavecchia..." qalilna Ninu Cremona (11). Il-forom infushom tbiegħdu f'tit mill-ordni li fihom kienu dehru fil-gramma ka ta' Sutcliffe u minn kif jidhru fil-Grammatki Għarbin. Hekk ġara li t-tieni forma sejhilha lewwel sura mnissla, il-hames forma sejhilha t-tielet sura mnissla, is-sitt forma sejhilha r-raba' sura mnissla, is-seba' forma bil-prefiss N sejhilha l-hames sura mnissla, it-tmien forma sejhilha s-sitt sura mnissla, is-seba' forma bil-prefiss NT sejhilha s-seba' sura mnissla, id-disa' forma sejhilha t-tmien sura mnissla, u l-ghaxar forma sejhilha d-disa' sura mnissla.

Fl-1941 Ninu Cremona hareġ it-tieni edizzjoni tat-tieni ktieb tal-grammatka tiegħu. F'din l-edizzjoni għamel hafna tibdil għall-ahjar. Ta' min isemmi li kien f'din l-edizzjoni li pprezenta tajjeb il-forom tal-verbi, b'mod li sostanzjalment ġew jaqblu mal-forom tal-verbi Għarbin. Id-differenza ewlenija qiegħda fid-disa' forma tal-verbi Maltin li taqbel mal-hdax-il forma ta' verbi Għarbin. Id-disa' forma tal-verbi Għarbin ma 'teżistix fil-Malti, u għalhekk għamlu sewwa kemm Sutcliffe u kemm Ninu Cremona li l-verbi mibnijn fuq il-mudell KKVK (bħal: bjad) sejhulhom verbi tad-disa' forma.

10. M.A. Vassalli, Grammatica della Lingua Maltese... p. 1.

11. A. Cremona, Tagħlim Fuq il-Kitba Maltija, it-Tieni Ktieb, Malta, 1938, nota għar-regola 171, p. 75.

Bit-tiswijiet li ghamel Ninu Cremona fit-tieni edizzjoni tat-tieni ktieb tat-"Taghrif Fuq il-Kitba Maltija", hu wera li kien lahaq il-maturita' tieghu fil-qasam grammatikali f'Settembru 1940, id-data li fiha kiteb id-dahla ghal din l-edizzjoni. Xi tibdil iehor sar fl-edizzjonijiet diversi li hareg wara, kemm ta' l-ewwel ktieb, u kemm tat-tieni ktieb. Imma ma kienx tibdil kbir. Wiehed forsi kien jistenna li jizdied xi studju fuq l-influwenzi grammatikali li kel'u l-Malti mill-gramma'ka Romanza. Xi haga ta' din il-ghamla ga saret fit-"Teach Yourself Maltese" (Progress Press Malta, 1965) tal-Prof. G. Aquilina.

Wara Ninu Cremona kien hemm diversi studjuzi ohra li kitbu grammatki tal-Malti. Dawn, imma, kellhom il-vantaġġ li sabu t-triq imwittija. X'kellhom jittrattaw kienu jafu, x'kellhom ighidu kienu jafu. Li kien jonqos hu l-kif jittrattawh, il-kif ighiduh. Kit ieba ohra ghad jistghu jmiddu għonqhom biex jaghtu libsa g'dida, fuq linji lingwistiċi moderni, lill-grammatka taghna. Imma dejjem jibqa' l-fatt li Ninu Cremona kien il-pjoniier tal-Grammatka Maltija ta' zmienna.